

मौजे औंध, ता.खटाव जि.सातारा येथे
तालुका क्रीडा संकुलातर्गत कुस्ती संकुल
उभारण्यास प्रशासकीय मान्यता
देण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक- क्रीडासू-१४२४/प्र.क्र. ६५/क्रीयुसे-१
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२
दिनांक. १४ मार्च, २०२४

- वाचा : १) शासन निर्णय, शालेय शिक्षण व क्रीडा विभाग, क्र.राक्रीधो-
२००९/प्र.क्र.२५/०९/क्रीयुसे- १, दि.२१ मार्च २००९
२) शासन निर्णय, शालेय शिक्षण व क्रीडा विभाग, क्र.राक्रीधो-२०१९/प्र.क्र.९२/क्रीयुसे-
१, दि.२३ मार्च २०२२
३) आयुक्त, क्रीडा व युवक सेवा, महाराष्ट्र राज्य, पुणे यांचे पत्र क्र.क्रीसं/कुस्ती/औंध
२०२३-२४ /का-९/५६४२, दि.२७.०२.२०२४

प्रस्तावना :

मौजे औंध, ता.खटाव, जि.सातारा, येथे कुस्ती संकुल उभारण्यासंदर्भातील प्रस्ताव संदर्भ क्र.३ येथील दि.२७.०२.२०२४ च्या पत्रान्वये शासनास सादर करण्यात आला आहे. ता.खटाव, जि.सातारा येथे तालुका क्रीडा संकुलासाठी वडूज येथे सर्वे क्र. ३८४ मध्ये ४ हेक्टर जागा प्राप्त आहे. सदर ठिकाणी तालुका संकुल उभारणीच्या रू २८१.११ लक्षच्या अंदाजपत्रकास मान्यता दिली असून संदर्भ क्र.१ येथील दि.२१.०३.२००९ च्या शासन निर्णयान्वये अनुज्ञेय अनुदान मर्यादेनुसार रु.१००.०० लक्ष इतके अनुदान वितरीत करण्यात आले आहे. सदर ठिकाणी ४०० मी. धावनपथ, बॅडमिंटन हॉल, प्रशासकीय इमारत इत्यादी क्रीडा सुविधा उपलब्ध केल्या आहेत. संदर्भ क्र.२ येथील शासन निर्णय दि.२३.०२.२०२२ नुसार क्रीडा संकुलाच्या अनुदान मर्यादेत वाढ करण्यात आली असून क्रीडा संकुलाचे सुधारित टाईप प्लॅन विहित करण्यात आले आहेत. त्यानुसार यापूर्वी मान्यता दिलेल्या व बांधकाम पूर्ण झालेल्या/ प्रगतीपथावर असलेल्या तालुका क्रीडा संकुलास रु.३००.००लक्ष इतके अनुदान अनुज्ञेय आहे. सदर टाईप प्लॅन मधील अ.क्र.३ नुसार स्थानिक लोकप्रिय खेळाच्या सुविधा उपलब्ध करता येतात. मौजे औंध, ता. खटाव येथे कुस्ती संकुल उभारणीकरिता ग्रामपंचायत औंध ता.खटाव व राजा भगवंतराय विद्यालय व ज्युनिअर कॉलेज औंध यांच्याशी संपर्क साधून जागा प्राप्त करून घेण्याची कार्यवाही सुरू आहे. यानुषंगाने कुस्ती संकुल उभारणीसाठी ढोबळ अंदाजपत्रक संदर्भ क्र.३ येथील दि.२७.०२.२०२४च्या पत्रान्वये सादर करण्यात आले आहे. त्यानुसार मौजे औंध ता.खटाव येथे कुस्ती संकुल उभारणीस तत्त्वतः प्रशासकीय मान्यता देण्याची बाब शासनाच्या विचाराधीन होती.

शासन निर्णय :

मौजे औंध ता.खटाव येथे कुस्ती संकुल उभारणीस तत्वतः प्रशासकीय मान्यता देण्यात येत आहे. यासाठीच्या अटी व शर्ती खालील प्रमाणे राहतील :-

१. सदर कुस्ती संकुलाच्या उभारणीसाठी आवश्यक असणारी जागा विनामोबदला संबंधित तालुका क्रीडा संकुलाच्या नावे हस्तांतरित होणे आवश्यक आहे.
 २. अ.क्र.१ प्रमाणे कार्यवाही झाल्यावर सदर कुस्ती संकुल उभारणीसाठीचे सविस्तर अंदाजपत्रक क्रीडा संकुल समिती, खटाव जि.सातारा यांना सादर करून समितीची प्रथमतः मान्यता घेणे आवश्यक राहिल.
 ३. सदर प्रस्तावास राज्य क्रीडा विकास समितीची मान्यता आवश्यक राहिल.
 ४. सदर कुस्ती संकुल स्वतंत्र जागेवर उभारण्यात येत असल्याने तालुका क्रीडा संकुल, खटाव, जि.सातारा येथे कुस्ती संकुल उभारण्याची आवश्यकता राहणार नाही.
 ५. तालुका क्रीडा संकुलासाठीच्या अनुज्ञेय अनुदान मर्यादेमध्ये या कुस्ती संकुलासाठी मंजूर होणारे अनुदान विचारात घेण्यात येईल.
 ६. संदर्भाधिन शासन निर्णय दि.२३.३.२०२२ मधील संबंधित अटी शर्तीची पूर्तता करणे आवश्यक राहिल.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३१४१७१०४३५३२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रणसिंग डेरे)

कार्यासन अधिकारी, महाराष्ट्र शासन

प्रत,

१. मा.राज्यपालांचे प्रधान सचिव, राजभवन, मुंबई.
२. मा.मुख्यमंत्री यांचे प्रधान सचिव, मंत्रालय, मुंबई.
३. मा.उपमुख्यमंत्री (गृह) यांचे प्रधान सचिव, मंत्रालय, मुंबई.
४. मा.उपमुख्यमंत्री (वित्त व नियोजन) यांचे प्रधान सचिव,
५. मा.मंत्री (क्रीडा व युवक कल्याण), यांचे खाजगी सचिव, मंत्रालय, मुंबई.
६. मा.सभापती, विधानपरिषद, महाराष्ट्र विधानमंडळ, मुंबई
७. मा.अध्यक्ष, विधानसभा, महाराष्ट्र विधानमंडळ, मुंबई
८. मा.विरोधी पक्षनेता (विधानसभा / विधानपरिषद) यांचे स्वीय सहायक, मुंबई.

९. सर्व मा. विधानपरिषद/ विधानसभा सदस्य, महाराष्ट्र विधानमंडळ, मुंबई
१०. मा. मुख्य सचिव यांचे वरिष्ठ स्वीय सहायक
११. अपर मुख्य सचिव, वित्त विभाग, मंत्रालय, मुंबई यांचे स्वीय सहायक
१२. अपर मुख्य सचिव, क्रीडा विभाग, मंत्रालय, मुंबई यांचे स्वीय सहायक
१३. प्रधान सचिव, नियोजन विभाग, मंत्रालय, मुंबई यांचे स्वीय सहायक
१४. मा. महालेखापाल (लेखा व अनुज्ञेयता /लेखापरिक्षा) महाराष्ट्र-१/२, मुंबई/नागपूर
१५. आयुक्त, क्रीडा व युवक सेवा, महाराष्ट्र राज्य, पुणे.
१६. विभागीय उपसंचालक, क्रीडा व युवक सेवा, कोल्हापूर विभाग, कोल्हापूर (क्रीडा व युवक सेवा संचालनालयामार्फत)
१७. जिल्हा क्रीडा अधिकारी, सातारा (क्रीडा व युवक सेवा संचालनालयामार्फत)
१८. वित्त विभाग (कार्यासन व्यय-५/अर्थसंकल्प-८) मंत्रालय, मुंबई
१९. नियोजन विभाग (कार्यासन-१४७१) मंत्रालय, मुंबई
२०. निवड नस्ती (क्रीयुसे-१)